
Upadeshatmakam Patram

उपदेशात्मकं पत्रम्

Document Information



Text title : Upadeshatmakam Patram 3

File name : upadeshAtmakamPatram3.itx

Category : misc, shrIdharasvAmI, advice

Location : doc_z_misc_general

Author : Shridharasvami

Proofread by : Manish Gavkar

Description/comments : shrIdharasvAmI stotraratnamAlikA

Latest update : February 11, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 12, 2023

sanskritdocuments.org



उपदेशात्मकं पत्रम्




(अनुष्टुप्छन्दः)


परिवर्तिनि संसारे मृतः को वा न जायते ।
स जातो येन जातेन याति वंशस्समुन्नतिम् ॥ १ ॥
महता पुण्यपण्येन क्रीतेयं कायनौः खलु ।
सत्सङ्गाद्यो हि मुक्तः स्यात्स धन्यो भुवि भाग्यवान् ॥ २ ॥
सतपस्तप इत्याहुर्ब्रह्मचर्यं तपः परम् ।
ऊर्ध्वरेतस्विनो धन्याः प्राप्य तत्परमं पदम् ॥ ३ ॥
कोऽहं कथमिदं जातं को वा कर्तास्य विद्यते ।
इत्यालोच्य मुहुर्विद्वान् यो धन्यः स गुरुः स्मृतः ॥ ४ ॥
भ्रममूलमिदं विश्वं स्वात्मन्यारोपितं वृथा ।
अद्वितीये परे तत्त्वे विस्वस्यावसरः कुतः ॥ ५ ॥
एक एव हि भूतात्मा भूते भूते व्यवस्थितः ।
एकधा बहुधा चैव भासते जलचन्द्रवत् ॥ ६ ॥
यया वृत्त्या मनः सम्यक् परे ब्रह्मणि लीयते ।
तयैव वर्तनं नित्यं साधनं बन्धमुक्तये ॥ ७ ॥
न वैराग्यात्परं भाग्यं नाहङ्कारात्परो रिपुः ।
न गुरोरधिकं तत्त्वं न ज्ञानात्साधनं परम् ॥ ८ ॥
गुर्वनुग्रहतो योऽस्मिन् संसारे प्राप्तपूरुषः ।
नृसिंहोऽसि च श्रेष्ठोऽसि नाम्ना स्वानुभवेन च ॥ ९ ॥
इति श्रीमत् परमहंसपरिव्राजकाचार्य सद्गुरु भगवान्
श्रीधरस्वामीमहाराजविरचितं उपदेशात्मकं पत्रं सम्पूर्णम् ।
चिक्कमगळूरु काफि उद्यानवनात् नृसिंह इत्यस्मैप्रेषितं,

श्रावण, संवत्सरः - १९४३

Proofread by Manish Gavkar

——
Upadeshatmakam Patram

pdf was typeset on February 12, 2023

——
Please send corrections to sanskrit@cheerful.com

